

वेतकोंड ता.चिपळूण, जि.रत्नागिरी या वाडीव दरडोई
खर्च असलेल्या नळ पाणी पुरवठा योजनेस
प्रशासकीय मान्यता देणेबाबत

महाराष्ट्र शासन

पाणीपुरवठा व स्वच्छता विभाग

शासन निर्णय क्रमांक: ग्रापापु-१३१४/प्र.क्र.१९/पापु-०६

मंत्रालय, मुंबई-४०० ०३२

तारीख: १६ जून, २०१४

वाचा -

- १) शासन निर्णय क्रमांक: ग्रापापु १००२/प्र.क्र.५४२/पापु-०७, दि.१६ ऑगस्ट, २००२
- २) शासन निर्णय क्रमांक: ग्रापापु ११०९/१०४ अ/पापु-०७, दि.१७.०३.२०१०
- ३) शासन निर्णय क्रमांक: ग्रापाधो-१२१३/प्र.क्र.३५/पापु-०७, दि.१६ जुलै, २०१३
- ४) शासन निर्णय क्रमांक: ग्रापाधो-१२०८/प्र.क्र.५२/पापु-०७, दि.९ ऑक्टोबर, २०१३
- ५) शासन निर्णय क्र.ग्रापाधो-१११३/प्र.क्र.६०/पापु-०७, दि.०१/०१/२०१४
- ६) मु.का.अ.जि.प.रत्नागिरी यांचे पत्र क्र.रजिप/ग्रापापु/तांशा-४/३८९, दि.२४/०१/२०१४

प्रस्तावना -

गाव / वाडीसाठी नळ पाणी पुरवठा योजना मागणी करण्याचे अधिकार ग्रामपंचायतीला (ग्रामसभेला) देण्यात आले असल्याने ग्रामपंचायत स्तरावर योजनेची मागणी ग्रामसभेत ठराव करून करावयाची आहे. तथापि, एखाद्या ग्रामपंचायती अंतर्गत येणाऱ्या गावाची / वाडीची सर्व निकषात बसणारी ग्राह्य अशी मागणी बहुमताच्या जोरावर मुख्य गावांतील लोकांनी अमान्य केल्यास संबंधित गावाने / वाडीने त्यांचे स्तरावर सर्व लाभार्थी कुटुंबाची सभा घेऊन मुख्य कार्यकारी अधिकारी, जिल्हा परिषद, यांचेकडे तसा प्रस्ताव परस्पर सादर करावा. असा प्रस्ताव सादर झाल्यानंतर त्याबाबतचा ग्रामसभेचा संपूर्ण निर्णय तपासून संबंधित गावाने / वाडीने केलेल्या योजनेसंदर्भातील प्रस्ताव तांत्रिक, आर्थिक व व्यावहारिक दृष्ट्या योग्य आहे किंवा कसे हे तपासून त्याबाबतचा आपला सविस्तर अहवाल मुख्य कार्यकारी अधिकारी, जिल्हा परिषद यांनी शासनास सादर करावा. असे संदर्भ क्र.१ च्या शासन निर्णयात स्पष्टपणे नमूद करण्यात आलेले आहे.

मुख्य कार्यकारी अधिकारी, जिल्हा परिषद यांनी सादर केलेला अहवाल व इतर सर्व अनुषंगिक बाबी तपासून या संदर्भात अंतिम निर्णय घेण्याचे अधिकार शासनास राहतील. शासनाने घेतलेला निर्णय ग्रामसभेवर व अशी मागणी करणाऱ्या गावावर / वाडीवर / वस्तीवर बंधनकारक राहील. त्यानुसार वेतकोंड ता.चिपळूण, जि.रत्नागिरी या पाणी पुरवठा योजनेच्या प्रस्तावाबाबत मुख्य कार्यकारी अधिकारी, जिल्हा परिषद, रत्नागिरी यांनी विषयांकित योजनेबाबत कार्यवाही केलेली असून, कार्यकारी अभियंता,

ग्रा.पा.पु.जि.प.रत्नागिरी यांनी माहे जानेवारी, २०१४ रोजी तांत्रिक मान्यता दिली आहे. योजनेचा दरडोई खर्च वाढल्यामुळे सदरचा प्रस्ताव जिल्हापरिषदेने शासनाच्या मान्यतेकरीता सादर केलेला आहे. वाढीव दरडोई खर्च असलेल्या सदरहू पाणी पुरवठा योजनेस प्रशासकीय मंजूरी देण्याची बाब शासनाच्या विचाराधीन होती.

शासन निर्णय -

वरील प्रस्तावनेच्या अनुषंगाने वेतकोंड ता.चिपळूण, जि.रत्नागिरी या पाणी पुरवठा योजनेच्या रु.६,८२२/-एवढ्या वाढीव दरडोई खर्च असलेल्या योजनेच्या रु. ४८,०३,३१८/- (अठ्ठेचाळीस लाख तीन हजार तीनशे अठरा फक्त) इतक्या ढोबळ किमतीच्या अंदाजपत्रकास व आराखड्यास प्रशासकीय मान्यता देण्यात येत आहे.

राज्यातील ग्रामीण पाणी पुरवठा योजनांसाठी लोकवर्गणीचे धोरण शासन निर्णय क्रमांक: ग्रापाधो १११३/प्र.क्र.६०/पापु-०७, दि. १ जानेवारी, २०१४ रोजी निर्गमित केले आहे. त्यानुसार जिल्हा परिषदेने भरावयाच्या लोकवर्गणीची रक्कम निश्चित करणेत यावी.

सदर योजनेस खालील अटींच्या अधीन राहून प्रशासकीय मान्यता देण्यात येत आहे.

१. सदर योजनेची अंमलबजावणी जिल्हा परिषदेने (कार्यकारी अभियंता, ग्रामीण पाणी पुरवठा विभाग) करावी. व योजना पूर्ण झाल्यानंतर ती यशस्वीरित्या पूर्ण झालेली आहे, याची खात्री जिल्हा परिषदेने करावयाची असून योजना पूर्ण होऊन चाचणी झाल्यानंतर योजनेची देखभाल दुरुस्ती जिल्हा परिषद (कार्यकारी अभियंता, ग्रामीण पाणी पुरवठा विभाग) यांनी नेमलेल्या मंडळाने करावी.
२. योजना चालविण्यासाठी व देखभाल दुरुस्तीसाठी येणारा खर्च भागविण्याकरिता संबंधीत जिल्हा परिषदेने (कार्यकारी अभियंता, ग्रामीण पाणी पुरवठा विभाग) ने योजना आर्थिकदृष्ट्या स्वयसंतुलित होईल अशा पध्दतीने (यापेक्षा कमी पाणीपट्टी आकारु नये.) पाणीपट्टी निश्चित करावी, व त्यात वार्षिक १०% वाढ करण्यात यावी. व या पाणीपट्टी वसुलीतून योजनेची देखभाल दुरुस्ती करावी, त्यासाठी शासनातर्फे अनुदान देण्यात येणार नाही.
३. योजनेचे स्रोत बळकटीकरण करण्यात यावे. तसेच योजनेमध्ये १०० टक्के घरगुती नळजोडण्यांचा समावेश करण्यात यावा.
४. संपूर्ण गाव हागणदारी मुक्त करण्यात यावे.
५. कोणत्याही कारणाने योजनेच्या खर्चात वाढ झाल्यास वाढीव खर्चापोटी शासकीय अनुदान उपलब्ध करून दिले जाणार नाही.
६. दरडोई खर्चाचे निकषात योजना नसल्यामुळे कोणत्याही परिस्थितीत योजनेचे काम मंजूर किंमतीत पूर्ण करावे. त्यासाठी कालबद्ध व नियोजनबद्ध पध्दतीने कार्यवाही करावी.
७. योजनेची कामे टप्प्या-टप्प्याने करावीत. उद्धव विकसीत झाल्याशिवाय इतर कामे करू नयेत.

८. जास्त किंमतीच्या निविदा स्वीकृत करण्यापुर्वी शासनाची परवानगी घ्यावी. शासनाच्या परवानगी शिवाय योजनेची कामे सुरु करण्यात येवू नयेत.
९. योजना स्वयंनिर्भर होण्यासाठी आवश्यक पाणी पट्टी बसविणे व त्यात वाढ करणे बंधनकारक राहिल, याबाबत जिल्हा परिषदेच्या अधिकाऱ्यांनी ग्रामसभेत ग्रामस्थांना सविस्तर माहिती स्पष्टपणे द्यावी, व त्यानंतरच योजनेच्या कामास सुरवात करावी.
१०. सदर योजनेच्या तांत्रिक मान्यतेतील अटींची तसेच राष्ट्रीय पेयजल कार्यक्रमा अंतर्गत मार्गदर्शक सूचनांची व प्रचलित अटींची पूर्तता करणेत यावी.
११. सदर योजनेचा समावेश सन २०१३-१४ च्या कृती आराखड्यात आहे, याबाबतची खात्री जिल्हा परिषदेने करावी.
१२. मंजूर केलेल्या योजनेत शासनाच्या पूर्वपरवानगीशिवाय तांत्रिक बदल करण्यात येवू नये.
१३. योजना मंजूर किंमतीत पूर्ण करण्यात यावी.
४. या योजनेवर होणारा खर्च जिल्हा परिषदेला प्राप्त होणाऱ्या राष्ट्रीय ग्रामीण पेयजल कार्यक्रमाअंतर्गत केंद्र तथा राज्य निधीतून भागविण्यात यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०६१६१५४५५०१३२८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

दिलीप पां. पाटील

कक्ष अधिकारी, महाराष्ट्र शासन.

प्रत,

१. सदस्य सचिव, महाराष्ट्र जीवन प्राधिकरण, एक्सप्रेस टॉवर्स, मुंबई-२१
२. विभागीय आयुक्त, कोकण विभाग, नवी मुंबई,
३. महालेखापाल, (लेखा व अनुज्ञेयता), महाराष्ट्र-१/२, मुंबई/नागपूर
४. महालेखापाल, (लेखा परिक्षा), महाराष्ट्र-१/२, मुंबई/नागपूर
५. जिल्हाधिकारी, रत्नागिरी
६. मुख्य कार्यकारी अधिकारी, जिल्हा परिषद, रत्नागिरी

७. मुख्य अभियंता (नागरी व ग्रामीण), महाराष्ट्र जीवन प्राधिकरण, ठाणे
८. वित्तीय सल्लागार व मुख्य लेखाधिकारी, महाराष्ट्र जीवन प्राधिकरण, ठाणे/नवी मुंबई
९. अधीक्षक अभियंता (नागरी व ग्रामीण), महाराष्ट्र जीवन प्राधिकरण मंडळ, ठाणे
१०. संचालक, भुजल सर्वेक्षण व विकास यंत्रणा, पी.एम.टी.बिल्डींग, स्वारगेट, पुणे
११. उपसंचालक, भुजल सर्वेक्षण व विकास यंत्रणा, रत्नागिरी
१२. वरिष्ठ भुवैज्ञानिक, भुजल सर्वेक्षण व विकास यंत्रणा, रत्नागिरी
१३. कार्यकारी अभियंता, महाराष्ट्र जीवन प्राधिकरण बांधकाम विभाग, रत्नागिरी
१४. कार्यकारी अभियंता, ग्रामीण पाणी पुरवठा विभाग, जिल्हा परिषद, रत्नागिरी
१५. ग्रंथपाल, ग्रंथालय, महाराष्ट्र विधानमंडळ सचिवालय, विधानभवन, मुंबई (२ प्रती)
१६. मा.मंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई
१७. मा.राज्यमंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई
१८. प्रधान सचिव (पाणी पुरवठा व स्वच्छता विभाग) यांचे विशेष कार्य अधिकारी, मंत्रालय, मुंबई
१९. मुख्य अभियंता तथा विशेष कार्य अधिकारी, पाणी पुरवठा व स्वच्छता विभाग, मंत्रालय, मुंबई
२०. कार्यासन पापु-०४, ०५, ०९, १३, १७, १८, संगणक कक्ष, पाणी पुरवठा व स्वच्छता विभाग, मंत्रालय, मुंबई
२१. निवडनस्ती (कार्यासन पापु-०६) पाणी पुरवठा व स्वच्छता विभाग, मंत्रालय, मुंबई.